



STU

రాష్ట్రోపాధ్యాయ సంఘం, ఆంధ్రప్రదేశ్.

Govt. Recognition No: 1890 Dt: 9-6-1947

Permanent Member in Civil Services Joint Staff Council

ఎట్టకేలకు ఆంధ్రప్రదేశ్ రాష్ట్ర ప్రభుత్వం నగదు రహిత వైద్య పథకమునకు సంబంధించి ఉత్తర్వులు జారీచేసింది. (GO Ms No 184 & 186 Dt 14-08-2012) . వైద్యం పొందే సమయంలో ముందుగా ఉద్యోగి వైద్య ఖర్చులను భరించి, తదుపరి వాటిని కార్యాలయాలకు పంపి ఆ ఖర్చులను తిరిగి పొందే పాత విధానం నుండి ప్రస్తుత విధానం లోనికి రావడానికి మనం చేసిన కృషి ఫలించింది.

ప్రస్తుత విధానం ప్రకారం ఉద్యోగి/ఉపాధ్యాయులు రిఫరల్ (ప్రభుత్వ గుర్తింపు పొందిన) హాస్పిటల్ లో ఏ విధమైన రుసుములు చెల్లించకుండానే తనకు, తనపై ఆధారపడిన కుటుంబ సభ్యులకు అవసరమైన వైద్యం చేయించుకోనే అవకాశం కలిగింది. అయితే ఈ విధానం లో ప్రతీ సభ్యుడు సభ్యత్వ నమోదు తో పాటు నెల వారి చందా చెల్లించవలసి వుంటుంది.

ముఖ్యాంశాలు:-

- మెడికల్ రీ-ఎంబర్స్ మెంట్ స్థానం లో కొత్త పథకం ఉంటుంది
- ప్రతీ ఉద్యోగి కూడా తప్పని సరిగా ఈ పథకం లో నమోదు చేయించుకోవాలి. మరియు చందా చెల్లించుట కూడా తప్పనిసరి.
- భార్య, భర్తలు ఇద్దరూ ఉద్యోగులు/పెన్షనర్లు అయినా, ఇద్దరూ చందా చెల్లించాలి.
- రిఫరల్ హాస్పిటల్ లో లిస్టయిన వ్యాధులన్నింటికీ వైద్యం చేయించుకోవచ్చును.
- ఈ పథకం నవంబర్ 1 వ తేది 2012 నుండి అమలు జరుగును
- పథకం అమలు తేది కు ముందు ఉన్న వ్యాధులు కూడా వైద్యం చేయించుకోవచ్చు.
- ఒక కుటుంబానికి ఒక సంవత్సరానికి గరిష్ట పరిమితి రు 3 లక్షలు.
- నెలవారీ చందా వివరములు తదుపరి ఉత్తర్వుల ద్వారా వెలువడును.
{ప్రస్తుతం సంఘాలతో ఏర్పడిన అవగాహన ఒప్పందం లో రేట్లు Rs. 90,120,150 గా ఉన్నవి}
- కుటుంబం నిర్వచనం లోనికి వచ్చే వ్యక్తులు

* తల్లిదండ్రులు (దత్తత/బయోలాజికల్). కాని రెండు సందర్భాలు కారాదు

* చట్ట ప్రకారం వివాహమైన మొదటి భార్య, మరియు ఆమె పై ఆధారపడిన ఆమె తల్లిదండ్రులు (పురుష ఉద్యోగి విషయం లో)

- * భర్త మరియు అతని పై ఆధారపడిన అతని తల్లిదండ్రులు (మహిళ ఉద్యోగిని విషయం లో)
- * ఉద్యోగి పై ఆధారపడిన పిల్లలు (సవతి పిల్లలు/దత్తత తీసుకున్న పిల్లలు)
 - పిల్లలు యొక్క అర్హత క్రింది విధంగా ఉంటుంది
 - ఆడ పిల్ల విషయంలో ఉద్యోగం లేని, వివాహం కాని అమ్మాయి అయ్యి ఉండాలి. లేదా వితంతువు, చట్ట ప్రకారం విడాకులు పొందిన స్త్రీ అయ్యి ఉండాలి.
 - మగ పిల్లల విషయం లో ఉద్యోగం లేని, ఇరవై అయిదు సంవత్సరాల లోపు అబ్బాయి అయ్యి ఉండాలి. లేదా ఉద్యోగం పొందు అర్హత లేని వైకల్యం కలిగిన అబ్బాయి అయ్యి ఉండాలి.
- **ఏ వ్యక్తి కూడా రెండు సార్లు డిపెండెంట్ గా నమోదు కారాదు.**

సభ్యత్వ నమోదు సెప్టెంబర్ 10వ తేదీ నుండి ప్రారంభమవుతుంది. అప్లికేషన్ ను ఆన్ లైన్ లో పూర్తిచేసి ప్రింట్ అవుట్ ను MEO/GHM లకు సమర్పించాలి. కుటుంబంలోని ప్రతీ సభ్యుని ఆధార్ నెంబర్ పొందుపరచాలి. నెంబర్ రాని వారికి మండల/మున్సిపాలిటీ పరిధి లో ప్రత్యేక డ్రైవ్ నిర్వహిస్తారు. అలాగే ఫోటోలు, ఎస్.ఆర్. యొక్క మొదటి రెండు పేజీ లు స్కాన్ చేసి పంపించాలి. గతం లో MULTIPURPOSE CARDS apply చేసిన వారు కూడా మరలా apply చేయాలి.

నమూనా దరఖాస్తు తదుపరి విడుదల చేస్తారు.